
ЯК ВА ЎМОВАХ 
АКУПАЦЫІ... 


Сёлетняе сьвяткаваньне апошні момант яны забаранілі 
Дня Волі ў Менску праходзіла правядзеньне сьвяточнай ве- 
нібыта ва ўмовах акупацыі. чарыны ў Доме ветэранаў, няг- 
Усялякае імкненьне грамадзя- ледзячы на тое, што квіткі на 
наў адзначыць сьвяты для іх яе былі распаўсюджаныя за- 
дзень выклікала перашкоды з гадзя, па-другое, 25 сакавіка ў 


боку ўладаў. Па-першае, у (Працяг на стар-.2, 6) 





Праход забаронены... 

ЯК ВА ЎМОВАХ 
АКУПАЦЫІ... 


(Пачатак на стар.2 
другой палове дня цэнтр Мен- 


ску быў запоўнены міліцыян- 
тамі іамапаўцамі, якія адсоч- 
валі людзей з бел-чырвона- 
белымі кветкамі ў руках. Ад- 
сочвалі і арыштоўвалі... 
Першыя затрыманьні ад- 
быліся на Кастрычніцкай 
плошчы сталіцы. Валянцін 
Баранаў, Дзяніс Буйніцкі і 
Вячаслаў Сіўчык трымалі 
плакаты “Жыве БНР”, “Жы- 
ве незалежная Беларусь” і 
“Беларусы маюць права абі- 
раць уладу”. Каб застацца на 
Кастрычніцкай плошчы яны 
прыкавалі сябе ланцугамі да 
слупоў асьвятленьня ўз- 
доўж прасьпекту Скарыны. 
Аднак міліцыянты іх выз- 


валілі з ланцугоў і адвезьлі 
ў Цэнтральны РУУС. 

"Людзі ў цывільным" па- 
чалі зьбірацца да 17-й гадзі- 
ны на пляцы Волі. Адзін з іх 
пачаў выказваць прэтэнзіі 
маладому хлопцу, які прый- 
шоў туды ў камуфляжы з 
нашыўкай, на якой былі вы- 
ява бел-чырвона-белага 
сьцягу ды надпіс “Узброеныя 
сілы Беларусі”. Гэтыя прэ- 
тэнзіі выклікалі абурэньне 
тых, хто прыйшоў на сьвя- 
точныя гуляньні - маўляў, 
самі форму ня носяць ды 
іншым не даюць. Калі на пля- 
цы Волі сабралася больш за 
100 чалавек, чацьвёра ў цы- 
вільным схапілі мужчыну ды 

(Працяг на стар.6б) 

НАСТУП НА ПРАВААБАРОНЦАЎ ПРАЦЯГВАЕЦЦА 


Беларускія ўлады не пакідаюць надзеі расправіцца з усімі 
праваабарончымі арганізацыямі, што працуюць у краіне. 

Пасьля закрыцьця ГА "Вясна", ГА "Прававая дапамога насельніцтву" 
і інш. па факце ўхіленьня ад уплаты падаткаў распачатая 
крымінальная справа супраць старшыні РГА “Беларускі. 
Хельсінскі камітэт” Тацяны Процька. У падтрымку БХК 

ужо выказалася Міжнародная Хельсінская федэрацыя, якая лічыць, 
што абвінавачаньні ня маюць законных падставаў і зьяўляюцца 
спробай зьнішчыць арганізацыю. Пра сітуацыю вакол БХК 
сьпецыяльна для “Права на Волю” распавядае старшыня 
Беларускага Хельсінскага камітэту Тацяна Процька. 


-- Раскажыце, калі ласка, пра сут- 
насьць справы і прад'яўленых абві- 
навачаньняў. 

-- 3 2000 году БХК працуе па праек- 
тах Еўрапейскай камісіі, у прыватнасьці 
па праграме ТАСІС. Згодна з дамовай, 
што была заключаная паміж кіраўніцтвам 
Беларусі і Еўракамісіяй у 1994 годзе і да- 
даткам да гэтай дамовы - Мемаранду- 
мам аб характары выкарыстаньня пагад- 
неньня, усе грошы, якія паступаюць па 
лініі праграмы ТАСІС, зьяўляюцца тэхніч- 
най дапамогай і не падпадаюць пад па- 
даткаабкладаньне. Мы, карыстаючыся 
гэтым Мемарандумам, лічылі правільным 
падаткі не плаціць. 

У жніўні мінулага году падатковая 
інсьпекцыя Маскоўскага раёну г. Менску 
пачала комплексную праверку фінанса- 
вай дзейнасьці Беларускага Хельсінкс- 
кага Камітэту. Нас актыўна правяралі 
яшчэ з 1995 году. Па працы з праграмай 
ТАСІС былі выказаныя некаторыя "“заў- 
вагі”. Яны тычыліся таго, што мы не 
плацілі падаткі з гэтых сродкаў. Прычым 
заўвагі прад'яўляліся з цягам часу роз- 
ныя. Напачатку нас абвінавацілі ў тым, 
што мы не зарэгістравалі сродкі ва ўста- 
ноўленым парадку. Мы даказалі, што за- 
рэгістравалі ўсё як трэба. Зараз гэты мо- 
мант павольна выйшаў са справы. За- 
тым нам інкрымінавалі тое, што гэтыя 
сродкі зьяўляюцца не тэхнічнай дапамо- 
гай,а пазарэалізацыйным даходам нашай 
арганізацыі. Адпаведна мы павінны 
плаціць падатак як з пазарэалізацыйнага 
прыбытку. 

У лістападзе, калі ўсё толькі пачына- 
лася, падатковыя санкцыі былі даволі не- 
вялікія, каля 2 тысячаў даляраў ЗША. Мы 
абскардзілі, была паўторная праверка, 
якая працягвася ўжо да 27 студзеня. Нам 
прад'явілі новую пастанову падатковай 
інсьпекцыі, дзе колькасьць падаткаў і 
штрафных санкцыяў, якія мы павінны 
кампенсаваць, была прыкладна каля 180 
тысячаў даляраў ЗША. 78 мільёнаў бе- 
ларускіх рублёў нясплочаных падаткаў і 
штрафныя санкцыі, якія павялічваюць гэ- 
тую лічбу амаль у чатыры разы. Атрым- 
ліваецца каля 387 мільёнаў беларускіх 
рублёў. 

-. Цяпер, калі пачала фігураваць такая 
вялікая сума, у справу павінен быў умя- 
шацца Камітэт па фінансавых рась- 
сьледаваньнях, бо сітуацыя цягне на “зла- 
чынства ў асабліва буйных памерах”. 
Адпаведна пачалося расьсьледаваньне, 
ці ёсьць склад гэтага злачынства, у вы- 
ніку якога Камітэт прыйшоў да высновы, 
што склад злачынства ёсьць. 

І зараз я хачу сказаць, што ўзбу- 
джэньне крымінальнай справы супраць 
адказных асобаў БХК сьведчыць аб палі- 
тычным і заказным характары гэтай спра- 

вы. Мы прад'явілі Камітэту па фінан- 
савых расьсьледаваньнях усе даку- 
менты, якія сьведчаць пра тое, што ў 
краіне існуе, мякка кажучы, непара- 
зуменьне ў тлумачэньні панятку “фі- 
нансавая дапамога”. Міністэрства 
эканомікі не разумее гэтыя пытаньні. 
Бюро ТАСІС, якое каардынуе дзей- 
насьць праектаў ТАСІС ад ураду Бе- 
ларусі, адназначна сьцьвярджае, што 
БХК не павінен ніякія падаткі плаціць. 
Офіс ТАСІС, які каардынуе дзейнасьць 
ад Еўрапейскай камісіі таксама паць- 
вярджае гэта. А ў Міністэрстве эка- 
номікі кожны раз прыдумляюць роз- 
ныя абставіны і кажуць, што мы 
плаціць павінны. У падатковай інсь- 
пекцыі ўвогуле кажуць, што “нам нія- 
кія мемарандумы не закон, пакуль 
няма дэкрэту прэзідэнта ці нейкага 
ўнутранага заканадаўства па гэтым 
пытаньні”. Відавочна, што ёсьць праб- 
лема на заканадаўчым узроўні. Гэтая 
праблема павінна вырашацца ва 
ўстаноўленым парадку, праз суд. Калі 
ж яны ўзбудзілі крымінальную спра- 
ву, значыць яны гэтага хацелі. 

-- У чым вы бачыце палітыч- 
ны падтэкст гэтых падзеяў? 

-- Справа ў тым, што як толькі 
мне прад'явяць абвінавачаньне, гэта 
адразу стане нагодай дзеля аўтама- 
тычнага закрыцьця арганізацыі. Я паз- 
баўляюся магчымасьці недзе пае- 
хаць з дакладам. Існуе і магчымасьць 
вобыску ў любы момант у мяне дома, 
у офісе, дзе заўгодна. Бо мне інкрымі- 

Яшчэ АДНА ПАЛІТЫЧНАЯ СПРАВА 


нуецца, што я наўмысна ўхілялася ад 
уплаты падаткаў. 

-- Як вы думаеце, чаму сітуа- 
цыя абвастрылася. менавіта за- 
раз? 

-- Набліжаюцца выбары. Трэба“за- 
чысьціць поле”. Усім вядома, што БХК 
зьяўляўся ініцыятарам праекту калек- 
тыўнага назіраньня за выбарамі. На- 


туральна, для новых парламенцкіх ВЫ- 


бараў хочацца мець менш падрыхта- 


цяна ПРОЦЬКА выступае 
за Форуме праваабаронцаў. 





ваных і граматных назіральнікаў, якія 
ведаюць правы і міжнародныя стандар- 
ты. Назіральнікі могуць даць справядлі- 
вую ацэнку выбарам. 

--Ці была заява па сітуацыі з 
БХК з боку Еўрапейскай камісіі? 

--- Еўрапейская камісія 10 студзеня 
накіравала вербальную ноту нашаму 
ўраду, у якой выказала сваё неразу- 
меньне, з просьбай разабрацца ў сіту- 
ацыі. Адказ, які дало Міністэрства эка- 
номікі, зьдзівіў. Міністэрства прапана- 
вала нам папрасіць ільготы згодна з 
дэкрэтам прэзідэнта, прычым на пра- 
екты, якія ўжо скончыліся. Мы сказалі, 
што ня будзем парушаць закон. Таму 
што закон ня мае зваротнай сілы, і дэк- 
рэт ніяк ня можа зрабіць сітуацыю 
больш яснай. Па-другое, нам ня трэба 
прасіць ніякіх ільготаў згодна з дэкрэ-. 
там, таму, што мы дзейнічалі паводле 
Мемарандуму. Зараз амбасадары Еў- 
расаюзу маюць намер схадзіць да сп. 
Тозіка, старшыні Камітэту дзяржкант- 
ролю і пагутарыць з ім, каб атрымаць 
ад яго тлумачэньне сітуацыі. 

-- На ваш погляд, ці могуць гэ- 
тыя падзеі нейкім чынам паўплы- 
ваць на імідж Беларусі? 

---Гэташок. Такога ў сьвеце не было. 
Гэта беспрэцэдэнтны факт. Такое стаў- 
леньне да праектаў Еўракамісіі з боку 
нацыянальных органаў закрывае еўра- 
пейскі вектар так шчыльна і жорстка, 
як ніякія палітычныя выказваньні. Ніхто 
ня ведае, як сябе паводзіць, бо такога 

(Працяг на стар. 7) 

Анатоль ЛЯБЕДЗЬКА: 


“РэпрЭСІ - ДЭМАНСТРАЦЫЯ 


 СЛАБАСЬЦІ ЎЛАДАЎ” 





Імя палітыка, старшыні Аб'яднанай грамадзянскай партыі 
Анатоля Лябедзькі зноў на слыху. Супраць яго зноў узбуджаная 
крымінальная справа па артыкуле «Паклёп на прэзідэнта» (арт.367 ч.2), 
а таксама ўзноўленая справа па тым жа самым артыкуле толькі ч. 1, 
якая была прыпыненая ў мінулым годзе. А.Лябедзьку пагражае 
пакараньне -- да 5 гадоў пазбаўленьня волі. 

Прычынай да ўзбуджэньня справы стала інтэрв'ю 

Анатоля Лябедзькі праграме расейскага каналу РТР «Зеркало», 
якое было паказанае 21 лютага, а таксама -- у праграме «Намедни» 
тэлеканалу НТВ 22 лютага. Пракуратура, прааналізаваўшы 
гэтыя выступленьні, знайшла дастаткова прычынаў, 

каб распачаць крымінальную справу. Сам Анатоль Лябедзька кажа, 
што не сказаў нічога новага. Факты вядомыя і неаднаразова 
агучваліся. Ніякіх карэктываў у сваю працу ў сувязі з пагрозай 
арышту ён уносіць не зьбіраецца, а на пытаньне, «ці страшна?» 
жартуе, што «праходзіў гэта ў першым класе»... 

Сп. Лябедзька пагадзіўся распавесьці больш падрабязна 

пра сітуацыю адмыслова для чытачоў «Права на Волю»: 


-.“Наякім этапе знаходзіцца за- 
раз узбуджаная супраць вас крымі- 
нальная справа? 

--- Ужо прайшоў першы допыт, у пра- 
такол унесеная заява, што я пакуль ус- 
трымліваюся ад дачы паказаньняў і на 
працягу месяцу абавязуюся прад'явіць 
пісьмовыя матэрыялы ў пацьверджа- 
ньне таго, што прагучала ў інтэрв'ю. 

-- Што гэта будуць за дакумен- 
ты? 

-- Дакументы па сутнасьці тых 
абвінавачаваньняў, якія прад'яўленыя 
мне пракуратурай. Мы пакуль выву- 
чаем матэрыялы, якія ёсьць. У любым 
выпадку галоўнымі сьведкамі па гэтай 
справе павінны быць Аляксандр Лу- 
кашэнка, некаторыя міністры і, магчы- 
ма, некаторыя дэпутаты Палаты прад- 
стаўнікоў. Гэта ў першую чаргу. Калі 
яны не пажадаюць быць сьведкамі і 
прыходзіць у пракуратуру, то зной- 
дзецца дастаткова публічных матэры- 
ялаў, агучаных А. Лукашэнкам у срод- 
ках масавай інфармацыі, якія будуць 
пацьвярджаць тое, што было сказана 
мной у перадачы «Зеркало» на канале 
БТР 


-- Словы прэзідэнта і чыноў- 
нікаў у вашай інтэрпрэтацыі... 

-- Яня буду нічога інтэрпрэтаваць, 
я буду толькі прад'яўляць тое, што ён, 
прэзідэнт, казаў. Калі Аляксандр Рыго- 
равіч кажа, што ён купіў амаль 200 
«мерсэдэсаў» для «вертыкальшчы- 
каў» і «ня вашая справа, дзе я гэтыя 
грошы ўзяў», тут ня трэба ніякай інтэр- 
прэтацыі. Усё зразумела. Калі гэтыя 
грошы не з бюджэту, значыць ёсьць 
іншы бюджэт, ценявы, і Аляксандар Ры- 
горавіч гэта даказвае сваімі словамі, 
якія публічна былі агучаныя, выйшлі на 
мільённую аўдыторыю і былі надрука- 
ваныя ў «Советской Белоруссии». Ці, 
напрыклад, інтэрв'ю, якое А. Лукашэн- 
ка даваў яшчэ ў 1995 газеце «Извес- 
тия», дзе ён кажа, што «прышлі да мяне 
з тэатру, просяць грошы, я ім даў». Ад- 
куль узяў грошы - прадаў зброю. Усё 
чорным па белым. 

-- Калі так, то любы чалавек 

можа зрабіць такія высновы. Як вы 
думаеце, чаму менавіта на вас 
была ўзбуджаная крымінальная 
справа? 

-- Ёсьць некалькі тлумачэньняў, 
ужо агучаных у прэсе. Першае - гэта 
рэакцыя ўладаў на маю дзейнасьць і 
на дзейнасьць Аб'яднанай грамадзянс- 
кай партыі па кансалідацыі дэмакратыч- 
ных сілаў у Беларусі. Тое, што мы здо- 
лелі аб'яднацца ў фармаце Народнай ка- 
аліцыі “Пяцёрка-плюс” вельмі нярвуе 
ўладу. Яны разумеюць, што Народная 
кааліцыя можа стаць рэальнай альтэр- 
натывай на бягучай выбарчай кампаніі. 

Другая версія: справа ня столькі ў 
тым, што я сказаў, а справа ў тым, на 
колькі гучна гэта было сказана. Інфар- 
мацыя выйшла на мільённую аўдыто- 
рыю. Нічога новага я не агучыў. Пра гэта 
і раней пісала незалежная прэса. Пра 
гэта гавораць сёньня дзясяткі тысячаў 
людзей. Але раней інфармацыя выхо- 
дзіла на невялікую колькасьць грама- 
дзянаў, у лепшым выпадку на некалькі 
тысячаў, якія чытаюць незалежную 
прэсу. А сетка РТР ахоплівае больш за 
90 адсоткаў тэрыторыі нашай краіны. 
Гэты тэлеканал у нас глядзяць. Зна- 
чыць, інфармацыя выйшла на шырокія 
групы насельніцтва. 

-- Ці была нейкая рэакцыя ад 
людзей на вашыя словы ў эфіры 
расейскага тэлеканалу? 

-- Так, былі сотні званкоў, прыходзілі 
лісты па электроннай пошце. Людзі рэ- 
агавалі вельмі станоўча. Многія казалі, 
што яны здагадваліся, і на самой спра- 
ве так ёсьць. У наступны раз у “Зерка- 
ле" можа зьявіцца яшчэ адзін беларускі 
палітык, і інфармацыя зноў прагучыць. 
І гэта будзе значыць, што блакада, у 
якой знаходзіцца большасьць насель- 
ніцтва Беларусі, развальваецца. Трэба 
або закрываць расейскія тэлеканалы, 
альбо паспрабаваць прымусіць паліты- 
каў увесьці палітычную самацэнзуру. 
Запалохаць. 

-- Ці атрымаецца? 

-- Я думаю, што гэта абсалютна 
бесьперсьпектыўныя метады псіхала- 

гічнага ўзьдзеяньня. За 10 гадоў рэжым 
мог бы зрабіць для сябе высновы, што 
ў Беларусі ёсьць пасьлядоўная апазі- 
ЦЫЯ, якая мае сваю праграму, сваю 
ідэалогію і будзе рэалізоўваць гэта на 
практыцы. 

-- Для некаторых у такой сіту- 
ацыі лагічным выйсьцем было б 
зьехаць з Беларусі і папоўніць шэ- 
рагі палітычных эмігрантаў... 

-- Я думаю, што досьвед палітыч- 
най эміграцыі ідля самой апазіцыі, ідля 
нашых прыхільнікаў не дадаў нічога па- 
зітыўнага, таму мая асабістая пазіцыя 
па гэтым пытаньні абсалютна прынц- - 
повая. Мы будзем працаваць. Пакуль 
ніякіх карэктываў для сваёй асабістай 
дзейнасьці ідля дзейнасьці Аб'яднанай 
грамадзянскай партыі мы не рабілі. Мы. 
працуем у тым жа рэчышчы і ў тым жа 
фармаце. Пытаньне эміграцыі ня тое, 
што не абмяркоўваецца, пра гэта на- 
ват няма думак. 

-- Чыя была ініцыятыва выс- 
тупіць у праграме «Зеркало» ? 

-- У нас, на вялікі жаль, няма та- 
кой мажлівасьці патэлефанаваць 
кіраўніку расейскага тэлеканалу і пап- 
расіць выступіць у «Зеркале», ці ў 
праграме «Намедни». Гэта цікавасьць 
з боку расейскіх тэлеканалаў. Тэма 
была прапанаваная расейскім бокам, 
я прыняў удзел і лічу, што расейсе. " І 
тэлеканалы застаюцца для нас адной 
з нямногіх магчымасьцяў выказацца 
на шырокую аудыторыю Беларусі. Гэта 
факт. Усё залежыць ад таго, што ты 
хочаш сказаць, і як ты хочаш сказаць. 
Мы выказваем сваю прынцыповую 
пазіцыю па любых тэмах, ці гэта ты- 
чыцца беларуска-расейскіх стасункаў, 
ці сітуацыі ўнутры Беларусі. 

--Журналіст Мікалай Сванідзэ 
неаднаразова выступаў у прэсе з 
падтрымкай і казаў, што будзе на- 
далей асьвятляць сітуацыю ў Бе-- 
ларусі. 

-- Мікалай Сванідзэ ня толькі гэта 
абяцаў. Ужо выйшла ў эфір наступная 
перадача «Зеркало», дзе прагучаў тэ- 

лефонны мост з Беларусьсю, у якім Я 
прыняў удзел. Мне далі магчымасьць 
даць каментар па ўзбуджанай крымі- 
нальнай справе. Акрамя гэтага, была 
асабістая тэлефонная размова з Міка- 
лаем Сванідзэ, дзе ён яшчэ раз сказаў, 
што тэлеканал РТР бярэ гэтую справу 
пад кантроль. Гэта значыць, што ціка- 
васьць будзе і надалей. 

РТР гэта не звычайны тэлеканал. 
Гэта “першая кнопка” прэзідэнта Пуці- 
на. І натуральна, што ідырэкцыя тэле- 
каналу і адміністрацыя Пуціна “зьвяра- 
юць свае гадзіньнікі”. Таму ва ўсёй гэ- 
тай гісторыі дадаецца новы палітычны 
падтэкст. Гэта ўжо ня проста справа 
Анатоля Лябедзькі, а справа, у якую 
ўцягнуты даволі блізкі Крамлю расейскі 
тэлеканал. Беларускі бок вымушаны 
будзе гэта ўлічваць. 

Сьледчы заявіў, што ён мае намер 
арганізаваць допыт і М. Сванідзэ, іЖу- 
кава сіламі расейскіх праваахоўных 
сорганаў. Калі гэта адбудзецца, то да- 
дасца яшчэ большая інтрыга ўсёй гэ- 
тай справе. 

-- Прасьцей за ўсё ўладам было 
б проста адключыць расейскія тэ- 
леканалы і пазбавіцца лішніх праб- 
лемаў... 

--- Вядома, гэта было б самым эфек- 
тыўным для А. Лукашэнкі. Але гэта і 
самае небясьпечнае. Прасьцей за- 
крыць рот беларускаму палітыку, чым 
закрыць расейскія тэлеканалы. Па-пер- 
шае, гэтая ініцыятыва будзе непры- 
мальнай для большасьці насельніцтва 
Беларусі, якое ў першую чаргу глядзіць 
расейскія тэлеканалы, а толькі потым 
беларускае тэлебачаньне. 

Па-другое, гэта будзе азначаць, што 
А. Лукашэнка ідзе на адкрытую канф- 
рантацыю з Крамлём. Гэта азначала б 
новы этап крызісу ў адносінах паміж 
Крамлём і беларускім кіраўніцтвам. Ду- 
маю, што ў нашай пракуратуры ня хопіць 
моцы нават на тое, каб учыніць допыт 
Жукава і Сванідзэ. У іх ёсьць жаданьне 
для гэтага, але вельмі “слабыя зубы”. 
Ня кажучы пра тое, каб паспрабаваць 
на свае зубы такі арэх, як канал РТР. 
Нічога з гэтага не атрымаецца. 

--- Як вы ставіцеся да інтэрпрэ- 
тацыі дзейнасьці “Пяцёркі-плюс"” і 
апазіцыіў цэлым дзяржаўнымі срод- 
камі масавай інфармацыі? 

--- Станоўча. Я лічу, што калі б не 
гаварыў Пракопаў, Новікаў ды іншыя, 
калі б не было нікай рэакцыі на нашую 
дзейнасьць, можна было б сказаць, што 
“Пяцёрка-плюс” працуе на “двойку”. Я 
не кажу, што мы працуем выдатна. Мы 
працуем добра. 

Адносіны ўлады, уладных структу- 
раў і ў тым ліку мас-медыя на дзей- 
насьць “Пяцёркі-плюс” зьяўляюцца ад- 
ным з аб'ектыўных крытэрыяў ацэнкі 
народнай Кааліцыі. Калі б была цішы- 
ня, калі б нас ня ўзгадвалі, мы былі б 
незадаволеныя. А так узбуджаюць 
крымінальныя справы, не даюць маг- 
чымасьці праводзіць сустрэчы ў рэгі- 
ёнах, на БТ паказваюць цэлыя серыя- 
лы пра нас, значыць мы ідзем у слуш- 
ным накірунку. 

У мяне была нядаўна паездка ў Са- 
лігорск. Тым быў арганізаваны мітынг, 
у якім актыўны ўдзел прынялі людзі, 
якія яшчэ два гады назад галасавалі 
за А.Лукашэнку. Нават бабулькі пры- 
йшлі, ня гледзячы на тое, што мерап- 
рыемства было забароненае. У іх няма 
страху, яны гатовыя змагацца супраць 
палітыкі росту камунальных плацяжоў. 
Гэта для нас новы шанц, каб прыцяг- 

нуць новых людзей у актыўнае гра- 
мадзкае жыцьцё. 

--- Якім будзе ваш прагноз аднос- 
на наступнага этапу выбарчай 
кампаніі: рэгістрацыі кандыдатаў 
і фармаваньня выбарчых камісіяў. 


--- Можна прагназаваць, што ўлада . 
зробіць усё, каб людзі з адзінага спісу 


не былі зарэгістраваныя. Сёньня ўжо 
фактычна прынята рашэньне аб скаса- 
ваньні рэгістрацыі каля 95 адсоткаў рэ- 


гіянальных структураў палітычных 


партыяў. Большасьць з іх зарэгістра- 
ваныя па прыватных адрасах, а Мініс- 
тэрства юстыцыі патрабуе, каб рэгіст- 
рацыя была праведзеная па-за межамі 
жыльлёвага фонду. 

У насхочуць забраць магчымасьць 
вылучэньня кандыдатаў у дэпутаты 
праз нашыя рэгіянальныя партыйныя 
структуры. Вертыкаль робіць усё маг- 
чымае, каб ніводная прыватная струк- 
тура не прадставіла рэгіянальным ад- 
дзелам палітычных партыяў юрыдыч- 
ны адрас. Гэта, відаць, будзе самай га- 
лоўнай задачай, якую будзе спрабаваць 
вырашаць улада. 

Знойдуцца іншыя кандыдаты. Бу- 
дуць казаць, што выбары альтэрнатыў- 
ныя, што на акрузе па 5-б чалавек. Але 
задача будзе не дапусьціць нашых лю- 
дзей да выбарчай кампаніі. Можна 
ўкрасьці дэпутацкі мандат, але яны ра- 
зумеюць, што больш эфектыўным бу- 
дзе ўкрасьці ў кандыдата ад “Пяцёркі- 
плюс” магчымасьць папрацаваць з на- 
сельніцтвам, з выбаршчыкамі. 

-- Увас ёсьць нейкая стратэгія, 
тактыка ў адказ на такія дзеяньні? 

-- Натуральна, ёсьць прапісаная 
стратэгія, ёсьць план канкрэтных дзе- 
яньняў. Самае галоўнае - гэта рэаліза- 
цыя гэтай стратэгіі. Яна скіраваная на 
перамогу, і мы ставім нашай задачай 
падчас выбарчай кампаніі прад'явіць 
грамадзтву альтэрнатыву, якую чакае 
іхоча бачыць 7590 навельніцтва Бела- 
русі. Пры ўмове, што нашыя кандыда- 
ты будуць зарэгістраваныя, мы змо- 
жам разьлічваць на тое, што яны ат- 
рымаюць падрымку большасьці на- 
сельніцтва Беларусі. 

Наконт выбарчых камісіяў - тут 
магчымасьці абмежаваныя. Мы падалі 
сьпісы нашых кандыдатаў у выбарчыя 
камісіі. Гэта вельмі паважаныя людзі. 
Але верагоднасьць іх уключэньня ў 
камісіі вельмі невялікая. 

Мы можам прайграць барацьбу за 
дэпутацкія мандаты, хоць мы будзем 
змагацца за перамогу, якую ў нас пасп- 
рабуюць украсьці. 

-- У сваіх інтэрв'ю вы казалі, 
што ўзбуджэньне супраць вас 
крымінальнай справы - гэта сла- 
басьць рэжыму. У чым гэтая сла- 
басьць заключаецца? 

--- Калі закрываюць газету, грамадз- 
кую арганізацыю, дзе працуе некалькі 
дзясяткаў людзей, ці ўзбуджаюць кры- 
мінальную справу па палітычных ма- 
тывах - усё гэта сьведчыць пра сла- 
басьць рэжыму. Калі б А. Лукашэнка і 
"вертыкаль" кантралявалі сітуацыю, і 
яго рэальны рэйтынг быў бы за 50 ад- 
соткаў, нічога такога б не адбывалася. 
Яны пачуваліся б упэўнена, ніякай паг- 
розы ні ад газеты, ні ад грамадзкай ар- 
ганізацыі, ні ад асобнага палітыка не 
было б. Але тое, што адбываецца за- 
раз, якраз сьведчыць пра абсалютную 
слабасьць рэжыму. Рэпрэсіі -- гэта 
заўсёды інструмент, які дэманструе 
слабасьць уладаў, аня іх сілу. 

Гутарыла Ядвіга МАЦКЕВІЧ. 

«Пачатак на стар. 1-2) 
пацягнулі ў міліцэйскую ма- 
шыну, што выклікала пратэ- 
сты прысутных і крыкі. Калі 
на пляц Волі прыйшлі прад- 
стаўнікі Партыі БНФ Вінцук 
Вячорка ды Алесь Бяляцкі, 
трое людзей у цывільным 
раптам накінуліся на А.Бя- 
ляцкага, павалілі і пачалі цяг- 
нуць у машыну. Затым арыш- 
тавалі і В. Вячорку. Далей 
зачыстку на пляцы Волі рас- 
пачалі амапаўцы. Большую 
частку людзей выціснулі ў 
бок станцыі метро “Няміга”. 
Іншыя пайшлі па вуліцы 
інтэрнацыянальнай да по- 
мніка Янку Купалу, але па 
дарозе некаторых таксама 
затрымалі. 

Усяго ў Цэнтральны 
РУУС г. Менску было дастаў- 
лена больш за дзесяць чала- 
век. Пасьля таго, як яго вы- 
пусьцілі, Вінцук Вячорка за- 
явіў Радыё Свабода, што ў 
пастарунку выявілася - 
арыштамі займаліся амапаў- 
цы з Расеі, якія прыехалі ў 
Беларусь на "стажыроўку". 

Пакуль затрыманых ад- 
возілі ў міліцыю, астатнія 
прайшлі з пляцу Волі ў парк 
імя Янкі Купалы. Людзі 
ўскладалі кветкі да помніку 
Купалу й сьпявалі. 

Завяршыліся сьвятка- 


Пікеты і мітынгі адбыліся ў 
гэты дзень ва ўсіх абласных 
гарадах Беларусі і боль- 
шасьці раённых. Дзень Волі 
адзначалі беларусы такса- 
ма ў многіх еўрапейскіх ста- 
ліцах. 


25 сакавіка на плошчы 
Свабоды ў Менску былі зат- 
рыманыя: 

1. Алесь Бяляцкі -- 
старшыня Праваабарончага 
цэнтру “Вясна” (пры затры- 
маньні зьбілі з ног і працяг- 
нулі па зямлі 

2. Валянцін Стэфа- 
новіч -- юрыст Правааба- 
рончага цэнтру “Вясна” (быў 
затрыманы, калі кінуўся на 

4. Валянцін Мацкевіч 
5. Уладзімір Кішкурна 
- Старшыня Менскай гарадз- 
кой арганізацыі партыі БНФ 
6. Андрэй Козел - на- 
месьнік старшыні Менскай 
гарадзкой арганізацыі АГП 
7. Рыгор Кійко 
8. Яўген Скочка 
9. Вячаслаў Сіўчык 
10. Дзяніс Буйніцкі 
11. Вячаслаў Баранаў 
12. Алег Гнедчык. 








ваньні ў Менску ў Доме літа- 
ратара вечарынай з удзе- 
лам паэтаў і пісьменьнікаў. 


дапамогу А.Бяляцкаму) 
3. Вінцук Вячорка - 
страшыня Партыі БНФ 


"...БІЛІПАТВАРЫ, ПА НЫРКАХ, ЖЫВАЦЕ І РУКАХ..." 








СЬВЕДЧАНЬНІ АндРЭЯ КОЗЕЛА, ЗАТРЫМАНАГА І ЗЬБІТАГА 25 САКАВІКА НА ПЛОШЧЫ СВАБОДЫ Ў МЕНСКУ 


“Наплошчу Свабоды я прыехаў прык- 
ладна ў 16.50. На той момант там пры- 
сутнічала каля 40 чалавек, якія прыйшлі 
сьвяткаваць Дзень Волі, і каля 40 “лю- 
дзей у цывільным". Праз некалькі хвілінаў 
палкоўнік Гірэль з двума брытагаловымі 
людзьмі ў цывільным падышлі да мала- 
дых людзей (14-16 гадоў) і ў агрэсіўнай 
форме пачалі загадваць ім пакінуць тэ- 
рыторыю плошчы. Я падышоў да палкоў- 
ніка і запытаўся, чаго менавіта ён жадае 
ічаму чапляецца да моладзі. Гірэль па- 
чаў мяне прымушаць пакінуць плошчу, 
на што я адказаў, што як грамадзянін РБ 
магу знаходзіцца дзе заўгодна і калі заў- 
годна. Афіцэр стаў лаяцца матам і зага- 
даў двум брытагаловым, якія былі каля 
яго, схапіць мяне. Брытагаловыя імгнен- 
на заламалі мне рукі і павялі да «варан- 
ка», але ў гэты момант на нас зьвярнулі 
ўвагу іншыя прысутныя на плошчы, яны 
абступілі цесным колам брытагаловых. 
Падышлі журналісты, якія пачалі цікавіц- 
цапрычынай майго затрыманьня, на што 
Гірэль нічога дакладнага ня змог сказаць 
-- іў выніку ім давялося адпусьціць 
мяне. 

Праз пяць хвілінаў зьявіліся калоны 
АМАПУ, якія прайшлі па вуліцы Інтэрна- 
цыянальнай да скрыжаваньня з плошчай 
Свабоды і там, расьцягнуўшыся ў ланцуг 

пайшлі на людзей. Пачалі падымаць люд- 
зей, якія сядзелі на лаўках і мажліва анія- 
кага дачыненьня да сьвяткаваньня ня 
мелі. У той момант я, у знак супраціву, 
сеў на плошчы і працягваў сядзець, па- 
куль мяне сілай не паднялі і не заламалі 
рукі. Адразу мной занялося трое амапаў- 
цаў, якія, правёўшы метраў дзесяць, пе- 
радалі мяне брытагаловым у цывільным, 
тым самым, што затрымлівалі мяне ра- 
ней. Яны павялі мяне ў накірунку да мет- 
ро «Няміга», дзе стаяў амапаўскі ЗІЛ (па 
дарозе да грузавіку-аўтобусу адзін з іх 
некалькі разоў ударыў мяне ў жывот). 
Кінуўшы ў грузавік, пачалі зьбіваць мяне: 
білі па твары, па нырках, жываце і руках. 
Прычым адбывалася ўсё вельмі жорст- 
каі адзін з іх-- чалавек невысокага росту 
-- доўгі час паўтараў: «ды мы такіх, як 
ты, уЧачні...». Праз пэўнычас яны пачалі, 
з'яшчэ большай злосьцю, зрываць з маіх 
плячэй нашыўкі з бел-чырвона-белым 
сьцягам і «Пагоняй». Праз некалькі 
хвілінаў у грузавік прывялі жанчыну ся- 
рэдняга ўзросту --- Веру, якая жадала раз- 
радзіць абстаноўку і разьвешвала кве- 
тачкі па амапаўскім аўтобусе. На тэле- 
фон некалькі разоў тэлефанавалі розныя 
людзі, і пасьля таго, як я сказаў аднаму 
журналісту, што мяне зьбівалі, амапавец 
выхапіў у мяне тэлефон. 





Прыкладна праз пяць хвілінаў прый- 
шла рота АМАПУ, і мяне перавялі ва 
УАЗ, у якім сядзеў нейкі афіцэр АМАПУ, 
які доўгі час расказваў, што ў нас «ха- 
рошая» ўлада і ўвесь народ яна зада- 
вальняе. Потым мяне адвезьлі ў РАЎС 
Цэнтральнага раёну, дзе павялі ў акта- 
вую залю, у якой знаходзілася ўжо ча- 
лавек пятнаццаць затрыманых, сярод 
якіх былі вядомыя мне Вінцук Вячорка, 
Валянцін Стэфановіч і інш. Мяне адразу 
пацягнулі на допыт... 

Дзесьці ў 19.50 мяне адпусьцілі, і Я 
выйшаў з будынку. Мне было досыць 
цяжка рухацца і цяжка дыхаць. Была 
толькі адна думка: «Заўтра трэба ісь"“'і 
на медэксьпертызу» Ў 

ЛІЦЭЙ ЖЫВЕ Ў НАШЫХ СЭРЦАХ 


24 сакавіка каля 60 ліцэі- 
стаў сталі ўздоўж прасьпек- 
ту Францішка Скарыны на- 
супраць універсаму “Цэнт- 
ральны”, сьпяваючы "Гаўдэа- 
мус” і трымаючы ў руках 
плакаты. Завершылася ак- 
цыя мастацкім перформан- 
сам у парку імя Горкага. Пад- 
час акцыі да ліцэістаў па- 
дышлі міліцыянты і пачалі 
забіраць плакаты. Потым 


затрымалі бацьку ліцэіста 
Яўгена Грыневіча Юрыя, які 
стаяў побач з дзецьмі і рабіў 
фотаздымкі. Міліцыянты ад- 
вялі Юрыя Грыневіча ў га- 
радзкі аддзел міліцыі, што на 
вуліцы Леніна. 

Падчас акцыі ліцэістаў 
здымалі на відэакамеру лю- 
дзі ў цывільным. Калі па за- 
вяршэньні перформансу боль- 
шасьць ліцэістаў пакінулі 


парк імя Горкага, міліцыянты 
затрымалі пяцёх навучэнак 
ліцэю -- Адэлю Дубавец, 
Юлю Бандарэнку, Вольгу Ка- 
валёву, Марылю Васючэнку, 
Тацяну Абрамчук, а таксама 
трох дзяўчынак, якія назіралі 
за перформансам у парку. 
Пазьней усіх затрыманых 
выпусьцілі, пратрымаўшы 
пэўны час у апорным пункце 


“міліцыі Партызанскага раёну. 








Яшчэ АДНА ПАЛІТЫЧНАЯ СПРАВА 


(Пачатак на стар. 3) 


не было ніколі і думаю, што ня будзе. 
Пагроза пасадзіць у турму на 3-7 гадоў 
старшыню праваабарончай арганізацыі, 
сябра міжнароднай Хельсінскай федэ- 
рацыі за тое, што арганізацыя не запла- 
ціла падаткі з праектаў ТАСІС - гэта шок. 
Гэтага проста ня можа быць. Але, на 
жаль, у нас гэта магчыма. 

Гэтая сітуацыя вельмі шкодзіць 
міжнароднаму іміджу Беларусі і пазбаў- 
ляе грамадзянаў Беларусі магчымасьці 
атрымліваць субсідыі Еўрапейскага 
Саюзу. Субсідыі плануюцца ў рамках 
тых праграмаў, якія зьвязаныя з пашы- 
рэньнем ЕС да межаў Беларусі. Фак- 
тычна гэтых грошай нас пазбаўляюць. 
80 адсоткаў усіх гэтых сродкаў Еўра- 
камісіі ідуць на сацыяльныя праграмы, 
на праграмы, зьвязаныя з ліквідацыяй 
наступстваў Чарнобыльскай аварыі, на 
добраўпарадкаванне мяжы. 

--- Што вы плануеце рабіць да- 
лей? 

-- Мы абскардзілі рашэньне, рых- 
туем дакументы ў Гаспадарчы суд. 
Будзем спрабаваць адмяніць рашэнь- 
не. Зараз мы падалі заяву сьледчаму 
аб спыненьні крымінальнай справы. Мы 
дзейнічаем у межах тых магчымась- 
цяў, якія нам дае нашае заканадаўства. 


З юрыдычнага пункту ацэнку 
сітуацыі дае Гары Паганяйла, 

юрыст РГА “Беларускі Хельсінскі 
камітэт”. 


-- Ці ёсьць нейкія юрыдычныя 
падставы дзеля ўзбуджэньня спра- 
вы? 

--- Няма ніякіх падставаў для ўзбу- 
джэньня крымінальнай справы. 

--. Ці карэктная інтэрпрэта- 
цыя заканадаўства, якую робіць 
Міністэрства фінансаў? 

---Гэта абсалютна непісьменна. Не- 
абходна як мінімум паважаць міжнарод- 
ныя дамовы, якія змацаваныя пячаткай 
з боку ўраду Рэспублікі Беларусь і падп- 
ісаныя намесьнікам прэм'ер-міністра. У 
чым сутнасьць праблемы”? А сутнасьць 
у тым, што у гэтай дамове і агульных 
правілах прымяненьня Мемарандуму аб 
фінансаваньні, закладзеная норма, па- 
водле якой удзельнікі беларускага боку 
кантрактаў па праграме ТАСІС вызва- 
ляюцца ад выплаты падаткаў і ўсялякіх 
мытных плацяжоў. 

-- У Мемарандум ня ўносіліся 
ніякія праўкі ці карэктывы? 

--- Не, нічога такога не было. Калі 
ёсьць спрэчныя пытаньні, неабходна 
сесьці за стол перамоваў, выпраца- 
ваць новыя правілы і падпісаць дадат- 
ковыя прававыя дакументы, якія ста- 
ліся б неад'емнай часткай Мемаранду- 
му. Альбо спыніць супрацоўніцтва. Трэ- 
цяга няма. А ў нас што атрымліваец- 


ца, у аднабаковым парадку беларускі 
бок кажа, што “ўсе гранты падлягаюць 
на агульных падставах падаткаабкла- 
даньню”. 

-- У фармулёўцы абвінавачань- 
няў прысутнічае слова “наўмыс- 
нае” ўхіленьне ад падаткаў ... 

-- Гэта значыць, што наш кіраўнікі 
галоўны бухгалтар павінны былі ўнесьці 
ў бухгалтарскія зьвесткі па ўліку за гас- 
падарча-фінансавыя аперацыі, якія 
прадстаўляюцца падатковым служ- 
бам, заведама ілжывыя зьвесткі. Гэ- 
тай заведамасьці ў іх дзеяньнях няма. 
Гаворка ідзе пра няправільную інтэрп- 
рэтацыю дзеючай для Рэспублікі Бела- 
русь міжнароднай дамовы. 

Мы ўсе разумеем, што пытаньне ня 
ў тым, як разумеюць чыноўнікі той Ці 
іншы закон і ў прыватнасьці нормы гэ- 
тай міжнароднай дамовы. А ў тым, што 
некаму хочацца асудзіць і забараніць. 

-- Якія дзеяньні зараз рыхтуе 
юрыдычная служба БХК? 

-- Як толькі мы дачакаемся нова- 
га, ужо трэцяга рашэньня падатковай 
інсьпекцыі, мы тут жа яго абскардзім У 
Гаспадарчым судзе. Зыскавая заява 
намі ўжо фактычна падрыхтаваная. Мы 
чакаем, што гэта адбудзецца не пазь- 
ней чым 5-10 красавіка. Мы зьбіраемся 
прадставіць пераканаўчыя дакументы 
ў Гаспадарчы суд. 

Ядвіга МАЦКЕВІЧ. 

ЦІХАЯ ЛІКВІДАЦЫЯ 


ПАДПАГРОЗАЙ ЗАКРЫЦЬЦЯ АПЫНУЎСЯ 
НАЦЫЯНАЛЬНЫ НАВУКОВА-АСЬВЕТНІЦКІ ЦЭНТР ІМЯ Ф. СКАРЫНЫ 


Пасьля ліквідацыі Нацы- 
янальнага дзяржаўнага ліцэю 
імя Я. Коласа пад пагрозай 
зьнішчэньня апынулася яшчэ 
адна ўстанова. Напрыканцы 
мінулага году першы на- 
месьнік міністра адукацыі РБ 
А.Жук выступіў з ініцыяты- 
вай перадачы Нацыянальна- 
га навукова-асьветніцкага 
цэнтру імя Ф. Скарыны ў пад- 
парадкаваньне ўстанове 
адукацыі «Беларускі дзяр- 
жаўны педагагічны універсі- 
тэт імя М.Танка». У такім 
выпадку Цэнтр пазбавіцца 
статусу юрыдычнай асобы і 
ўласнага рахунку. Непазь- 
бежным будзе згортваньне 
шматлікіх навуковых і ась- 
ветніцкіх праектаў, якія на 
працягу многіх гадоў вядзе 
Цэнтр. Надалей дастаткова 
будзе зусім невялікага на- 
маганьня ці дробнага непа- 
разуменьня з кіраўніцтвам 
Педуніверсітэту, каб леген- 
дарны Скарынаўскі цэнтр стаў 
часткай нашай гісторыі... 

Скарынаўскі цэнтр быў 
створаны ў 1991 годзе. Рас- 
пачынаў яго працу знаны на- 
вукоўца Адам Мальдзіс. На- 
пачатку арганізацыя існава- 
ла ў структуры Нацыяналь- 
най Акадэміі навук і непас- 
рэдна падпарадкоўвалася 
Міністэрству культуры. У 
1993 годзе Цэнтр перайшоў у 
падпарадкаваньне Міністэр- 
ства адукацыі. Пасьля рэар- 
ганізацыі, якая плануецца ця- 
пер, Цэнтр страціць статус 
“нацыянальнага” і ператво- 
рыцца ў падразьдзяленьне 
навучальнай установы. Ва 
універсітэце абяцаюць заха- 
ваць памяшканьне на вул. 
Рэвалюцыйнай у Менску. Ад- 
нак паводле меркаваньня 
супрацоўнікаў Цэнтру, такія 
зьмены - гэта першы крок да 
закрыцьця. 

У адказ на захады Мініс- 
тэрства калектыў Нацыя- 
нальнага навукова-асьвет- 
ніцкага цэнтру імя Ф. Скары- 
ны накіраваў ліст прэм'ер- 
міністру РБ С. Сідорскаму, у 
якім пазначана, што "ў выніку 
такой рэарганізацыі Цэнтр 
губляе высокі статус устано- 
вы агульнанацыянальнага 
маштабу, пад пытаньне ста- 
вяцца магчымасьці рэалізацыі 
навуковых і асьветных пра- 
ектаў, якія выходзяць далёка 
за межы сістэмы адукацыі. 
Падобныя крокі накіраваныя 


фактычна на дэстабілізацыю 
сітуацыі ўнутры краіны, на 
падрыў аўтарытэту дзяржа- 
вы і ўлады ў вачах міжнарод- 
най супольнасьці, у тым ліку і 
беларускай дыяспары.” 

Свой каментар гэтым 
падзеям даюць “ПнвВ" кіраў- 
нікі і супрацоўнікі Скарынаў- 
скага цэнтру. 


Любоў УЛАДЫКОЎСКАЯ- 
КАНАПЛЯНІК, дырэктар 
Нацыянальнага навуко- 
ва-асьветніцкага цэнтру 
імя Ф. Скарыны: 

-- Мы хочам адстаяць 
Цэнтр як незалежную наву- 
кова-дасьледчую інстыту- 
цыю, дзейнасьць якой мож- 
на назваць унікальнай. Тако- 
га інстытуту няма ў сьвеце. 
Вельмі істотна, што гэта дзяр- 
жаўны інтытут. У нас працуе 
культурная нацыянальная 
эліта. Доўгі час Цэнтр захоў- 
ваўся як самастойная адзін- 
ка, юрыдычная асоба. Мы 
супрацоўнічалі з ведамст- 
вамі, міністэрствамі і гра- 
мадзкімі арганізацыямі. За 
апошнія гады было некалькі 
спробаў ліквідацыі ці рэарга- 
нізацыі Цэнтру з боку Мініс- 
тэрства адукацыі. Можна зра- 
зумець Міністэрства адука- 
цыі, бо нашая дзейнасьць вы- 
ходзіць далёка за сістэму 
адукацыі. 

Апошнім часам Цэнтр 
зацьвердзіў новыя напрамкі 
дзейнасьці. Мы сапраўды па- 
чалі працаваць як Інстытут 
Беларусі, без усялякага пе- 
рабольшваньня. Наш праект 
па стратэгіі нацыянальна- 
культурнага і духоўнага разь- 
віцьця быў падтрыманы 
АБСЕ іЮНЭСКА. 

-- Што канкрэтна ста- 
лася прычынай да правя- 
дзеньня рэарганізацыі? 

--Ня ведаю. Мае здагадкі 
маюць інтуітыўны характар і 
не пацьвярджаюцца даку- 
ментамі, таму я не зьбіраю- 
ся іх агучваць. Я хачу ска- 
заць, што гэты крок непраду- 
маны, нелагічны і непасьля- 
доўны. Гэта не дзяржаўны 
падыход. У людзей, якія пры- 
малі гэтае рашэньне, выяў- 
ляецца адсутнасьць патры- 
ятызму, адказнасьці і дзяр- 
жаўнага мысьленьня. Гэта 
відавочна. Мала хто ведае 
пра гэтыя зьмены, якія з намі 
адбываюцца. Людзі зьдзіўля- 
юцца і ня вераць, што такая 


сітуацыя магчымая. Перада- 
ча Цэнтру педагагічнаму ун- 
іверсітэту і пазбаўленьне 
права юрыдычнай асобы 
фактычна азначае ліквіда- 
цыю арганізацыі... 

-- Цівядомая вам пазі- 
цыя ўладаў па гэтым пы- 
таньні? 

-- Пазіцыя міністэрства 
адназначная. А іншым няма 
справы, бо лічыцца, што калі 
Цэнтр падпарадкоўваецца 
Міністэрству адукацыі, зна- 
чыць усіх астатніх яго праца 
ня тычыцца. Тое што аргані- 
зацыя пераходзіць пад кіраў- 
ніцтва педагагічнага ўнівер- 
сітэту, не адпавядае ні мэ- 
там, ні задачам, ні статусу 
Цэнтру. Многія зьдзіўляюцца, 
не пагаджаюцца, але ці бу- 
дуць нейкія крокі з іх боку, каб 
гэтае рашэньне зьмяніць, Я 
сказаць не магу. 

-- Калі рэарганізацыя 
адбудзецца, якія персь- 
пектывы, на вашую дум- 
ку, чакаюць Цэнтр? 

---- Нават калі арганізацыя 
захаваецца ў якасьці нейка- 
га структурнага падразь- 
дзяленьня, на справе гэта 
будзе азначаць яе паступо- 
вае зьнішчэньне. 

Для нас сёньня галоўнае 
--- захаваць тое, што магчы- 
ма. Захаваць “закваску” - 
кадры, напрацоўкі ітрадыцыі з 
тым, каб пры спрыяльных 
умовах можна было б усё гэта 
адрадзіць іпашырыць. А ў якім 
стане будзе знаходзіцца Цэнтр 
пры універсітэце, я пакуль што 
не гатовая адказаць. Думаю, 
гэтага ня ведае ні рэктар, ні 
само Міністэрства. Поўнай 
карціны ня маюць і там. У лю- 
бым выпадку мы працягваем 
змагацца за тое, каб спыніць 
наступствы гэтай непрадума- 
най дзяржаўнай акцыі. Мы 
зробім усё магчымае. 


Уладзімір КОНАН, док- 
тар філасофскіх навук, 
прафесар, намесьнік ды- 
рэктара Цэнтру: 

-- Многае залежыць ад 
стратэгіі разьвіцьця вышэй- 
шай адукацыі. Справа ў тым, 
што ўсе еўрапейскія універ- 
сітэты маюць у сваім скла- 
дзе навукова-дасьледчыя 
інстытуты, якім нададзены 
статус юрыдычнай асобы. 
Фактычна навука ў Еўропе 
ствараецца ва універсітэ- 
тах. Таму калі педагагічны 


універсітэт атрымае ў нашай 
асобе такі навукова-ась- 
ветніцкі дасьледчы інстытут 
з захаваньнем статусу юры- 
дычнай асобы, то гэта было 
б правільна. Добра было б, 
каб рэарганізацыя адбывала- 
ся па еўрапейскім шляху. Але 
ў нас задумаюць адно, а ро- 
бяць іншае. За намі зацьвер- 
джаныя дзяржаўныя тэмы і 
мэты, якія павінны выкон- 
вацца, а каб яны выконвалі- 
ся, хаця б часткова, трэба 
падтрымка. Але сродкі эка- 
номяць у насне на вялікіх ар- 
ганізацыях, а на беларускіх... 


Мікола КРУКОЎСКІ, док- 
тар філасофскіх навук, 
прафесар: 

--- Калі адбудзецца пера- 
ход Цэнтру пад кіраўніцтва 
педагагічнага універсітэту, 
гэта фактычна будзе азна- 
чаць ліквідацыю. Цэнтр пера- 
стане быць беларускай ась- 
ветніцкай арганізацыяй. Па- 
мяшканьне, у якім мы зараз 
месьцімся, мае для нас е; - 
лікае значэньне. Некалі ме- 
навіта тут быў створаны 
“Інбелкульт”. Гэтая трады- 
цыя нам вельмі дарагая, мы 
яе шануем і захоўваем. 

Калі кіраўніцтва універсі- 
тэту будзе ўмешвацца ў пра- 
цу Цэнтру цалкам магчыма, 
што можа быць перакрэсь- 
леная ітэматыка нашай дзей- 
насьці. А памяняць тэматы- 
ку азначае памяняць душу. 
Тэматыка - неад'емная час- 
тка працы арганізацыі як ус- 
тановы разьвіцьця нацыя- 
нальнай культуры. Пры іншых 
умовах, з часам, “Нацыя- 
нальны навукова-асьве”- 
ніцкі цэнтр імя Ф. Скарыны” 
мог бы стаць моцнай нацыя- 
нальнай арганізацыяй. 


Анатоль ГРЫЦКЕВІЧ, 
доктар гістарычных навук, 
прафесар: 

--- Рэарганізацыя - гэта 
адназначна шлях да закрыць- 
ця. Умовы такія, што Цэнтр 
будзе фактычна пазбаўлены 
фінансаваньня. Магчыма, ён 
ператворыцца ў навукова- 
асьветніцкі аддзел педуні- 
версітэту. Пры скарачэньні 
фінансаваньня і пазбаўленьні 
статусу юрыдычнай асобы 
арганізацыю будзе веле'““і 
проста зачыніць. Гэта на- 
ступствы агульнай па“'-чкі 
скарачэньня беларускіх ус- 
тановаў. У гэтым мерка- 
ваньні няма ніякіх асабістых 
выпадаў супраць каго-не- 
будзь. Гэта агульнае рэчыш- 
ча антынацыянальнай палі- 
тыкі. Я увогуле аптыміст, але 


ў гэтай сітуацыі мы робім, 


зьвяртаемся, але спадзя- 
ваньняў няма. 
Ядвіга МАЦКЕВІЧ. 

